

उद्यानिकी एवं वानिकी महाविद्यालय झालारापाटन, झालावाड़ (राजस्थान) के विद्यार्थियों का शुष्क वन अनुसंधान संस्थान, भ्रमण

दिनांक 16.3.19

दिनांक 16.3.19 को उद्यानिकी एवं वानिकी महाविद्यालय झालारापाटन , झालावाड़ के बी. एस. सी. (फोरेस्ट्री) के द्वितीय वर्ष के 23 विद्यार्थियों ने संकाय सदस्य डॉ. अंजु विजयन एवं श्री भुवनेश नागर के साथ शुष्क वन अनुसंधान संस्थान, जोधपुर का भ्रमण किया। भ्रमण के प्रारम्भ में विस्तार प्रभाग के प्रभागाध्यक्ष श्री उमाराम चौधरी, भा.व.से. ने पावर पॉइंट प्रस्तुतीकरण के माध्यम से संस्थान के अनुसंधान कार्यों की जानकारी दी। इसके बाद भ्रमणकारी दल ने संस्थान के विस्तार एवं निर्वचन केंद्र का भ्रमण कर वहाँ प्रदर्शित अनुसंधान संबंधी सूचनाओं तथा वनोत्पाद इत्यादि सामग्री का अवलोकन किया। विद्यार्थियों को श्री उमाराम चौधरी ने अवक्रमित पहाड़ियों का पुनर्वासन , टिब्बा स्थिरीकरण , जल प्लावित भूमि का पुनर्वासन , वन प्रकार , सॉइल प्रोफाइल, लवणीय भूमि का पुनर्वासन , कृषि वानिकी इत्यादि की जानकारी दी। श्री चौधरी ने यहाँ पर संभाषण के माध्यम से वृक्षों से होने वाले परोक्ष एवं अपरोक्ष लाभ बताते हुए पर्यावरण संरक्षण की महत्ता बतायी तथा पोलीथीन के दुष्प्रभाव की चर्चा की। विद्यार्थियों को परिसर स्थित विभिन्न वृक्ष प्रजातियों तथा उत्तक संवर्धन से विकसित गुग्गल पौधारोपण का भी अवलोकन कराया गया। विद्यार्थियों को संस्थान का प्रचार-प्रसार साहित्य भी उपलब्ध कराया गया।

तत्पश्चात विद्यार्थियों ने संस्थान के प्रायोगिक एवं उच्च तकनीक पौधशाला का भ्रमण कर पौधशाला प्रबंधन के विभिन्न पहलुओं का अवलोकन किया। श्री उमाराम चौधरी ने विद्यार्थियों को नर्सरी पर मदरबेड , बेड, मिश्रण, कंटेनर, कम्पोस्ट , औषधीय जर्म-प्लाज्म बैंक में औषधीय पौधे इत्यादि से संबंधित जानकारी विद्यार्थियों को दी। नर्सरी प्रभारी श्री सादुलराम देवड़ा , तकनीकी अधिकारी ने भी नर्सरी से संबंधित जानकारी विद्यार्थियों को दी।







शुष्क वन अनुसंधान संस्थान
भारतीय वानिकी अनुसंधान एवं शिक्षा परिषद

